

ஓசியா

ஓசியாவின் மூலமாக தேவனாகிய கர்த்தருடைய செய்தி

1 பெயேரியின் மகனாகிய ஓசியாவுக்கு வந்த கர்த்தருடைய செய்தி இதுதான். இந்த வார்த்தை யூதாவின் அரசர்களாகிய உசியா, யோதாம், ஆகாஸ், எசேக்கியா ஆகியோர் இருந்தபோது வந்தது. இது, இஸ்ரவேலின் அரசனான யோவாசின் மகனான யெரொபெயாம் என்பவனின் காலத்தில் நடந்தது.

2 இது கர்த்தருடைய முதல் செய்யியாக ஓசியாவிற்கு வந்தது. கர்த்தர், “நீ போய், தன் வேசித்தனத்தினால் குழந்தைகளைப் பெற்றெடுத்த ஒரு வேசியை மணந்துகொள். ஏனென்றால் இந்த நாட்டிலுள்ள ஜனங்கள் எல்லோரும் வேசியைப் போன்று நடந்துக் கொள்கிறார்கள். அவர்கள் கர்த்தருக்கு விசுவாசமற்றவர்களாக இருந்திருக்கிறார்கள்” என்றார்.

யெஸ்ரேலின் பிறப்பு

3 எனவே ஓசியா திப்லாயிமின் மகனான கோமேரைத் திருமணம் செய்தான். கோமேர் கர்ப்பமடைந்து ஓசியாவிற்கு ஒரு ஆண்மகனைப் பெற்றாள். 4 கர்த்தர் ஓசியாவிடம் “அவனுக்கு யெஸ்ரேயேல்.* என்று பெயரிடு. ஏனென்றால் இன்னும் கொஞ்சக்காலத்தில் நான் ஏசுவின் வம்சத்தாரை அவன் யெஸ்ரேயேல் பள்ளத்தாக்கில் சிந்திய இரத்தத்திற்காகத் தண்டிப்பேன். பிறகு இஸ்ரவேலின் இராஜ்யத்தை முடிவுக்குக் கொண்டுவருவேன். 5 அந்த நேரத்தில் நான் இஸ்ரவேலின் வில்லை யெஸ்ரேயேலின் பள்ளத்தாக்கிலே முறிப்பேன்” என்றார்.

லோருசாமாவின் பிறப்பு

6 பின்னர் கோமேர் மீண்டும் கர்ப்பமடைந்து ஒரு பெண்குழந்தையைப் பெற்றாள். கர்த்தர் ஓசியாவிடம், “அவளுக்கு லோருசாமா* என்று பெயரிடு. ஏனென்றால் நான் இனி இஸ்ரவேல் வம்சத்தாருக்கு இரக்கம் காட்ட மாட்டேன். நான் அவர்களை மன்னிக்க மாட்டேன். 7 ஆனால்

நான் யூதாநாட்டின் மீது இரக்கம் காட்டுவேன். நான் யூதா நாட்டைக் காப்பாற்றுவேன். நான் அவர்களைக் காப்பாற்ற எனது வில்லையோ வாளையோ பயன்படுத்த மாட்டேன். நான் அவர்களைக் காப்பாற்ற போர் குதிரைகளையோ, வீரர்களையோ பயன்படுத்தமாட்டேன். நான் அவர்களை எனது சொந்த பலத்தால் காப்பாற்றுவேன்” என்றார்.

லோகம்மியின் பிறப்பு

8 கோமேர் லோருசாமாவை பால்மறக்க செய்தபிறகு அவள் மீண்டும் கர்ப்பம் அடைந்தாள். அவள் ஒரு ஆண்குழந்தையைப் பெற்றாள். 9 பிறகு கர்த்தர், “அவனுக்கு லோகம்மி* என்றுப் பெயரிடு. ஏனென்றால், நீங்கள் எனனுடைய ஜனங்களல்ல. நான் உங்களது தேவனல்ல” என்றார்.

கர்த்தர் இஸ்ரவேலர்கள் அநேகராக இருப்பார்கள் என வாக்குறுதி அளிக்கிறார்

10 “எதிர்காலத்தில் இஸ்ரவேல் ஜனங்களின் எண்ணிக்கை கடற்கரையிலுள்ள மணலைப் போன்றிருக்கும். உங்களால் அம்மணலை அளக்கவோ, எண்ணவோ இயலாது. ‘நீங்கள் என் ஜனங்களல்ல’ என்று அவர்களுக்கு சொல்வதற்குப் பதிலாக, ‘நீங்கள் ஜீவனுள்ள தேவனுடைய பிள்ளைகள்’ என்று அவர்களுக்குச் சொல்லப்படும்.

11 “பிறகு யூதா ஜனங்களும் இஸ்ரவேல் ஜனங்களும் ஒன்று கூட்டப்படுவார்கள். அவர்களுக்கு ஓர் ஆட்சியாளனை தேர்ந்தெடுத்துக் கொள்வார்கள். அவர்களது இராஜ்யம் பூமியில் மிகப் பெரியதாக இருக்கும். யெஸ்ரேயேலின் நான் உண்மையில் மிகப் பெரியதாயிருக்கும்.”

2 “பிறகு உங்கள் சகோதரர்களிடம், ‘நீங்கள் எனது ஜனங்கள்’ என்பீர்கள். நீங்கள் உங்கள் சகோதரர்களிடம், ‘உங்கள்மேல் அவர் இரக்கம் காட்டியிருக்கிறார்’ என்பீர்கள்.”

யெஸ்ரேயேல் தேவன் விதைகளை விதைப்பார்.

லோருசாமா அவள் சுருணைப் பெறாதவள்.

லோகம்மி என் மக்கள் அல்ல.

கர்த்தர் இஸ்ரவேல் தேசத்திடம் பேசுகிறார்

2^உ உங்கள் தாயோடு வழக்காடுங்கள். ஏனென்றால் அவள் எனது மனைவியல்ல. நான் அவளது கணவனும் அல்ல. அவளிடம் ஒரு வேசியைப் போன்று நடந்துக்கொள்வதை நிறுத்தவேண்டும் என்று சொல்லுங்கள். அவளது மாட்பகங்களில் இருந்து தனது நேசர்களை விலக்கும்படி அவளுக்குச் சொல்லுங்கள். ³ அவள் தனது சோரத்தை நிறுத்தாவிட்டால் நான் அவளை நிர்வாணமாக்குவேன். நான் அவளைத் தனது பிறந்தநாளில் இருந்ததைப் போலாக்குவேன். நான் அவளது ஜனங்களை வெளியேற்றுவேன். அவள் காலியான வறண்ட பாலை வனம்போலாவாள். அவளை நான் தாகத்தால் மரிக்கச்செய்வேன். ⁴ நான் அவளது பிள்ளைகள்மேல் இரக்கப்படமாட்டேன். ஏனென்றால் அவர்கள் வேசிப் பிள்ளைகள். ⁵ அவர்களின் தாய் ஒரு வேசியைப் போன்று நடந்துக் கொண்டாள். அவர்களது தாய் தனது செயல்களுக்காக அவமானம் அடைய வேண்டும். அவள், 'நான் என் நேசர்களிடம் செல்வேன். என்னுடைய நேசர்கள் எனக்கு உணவும் தண்ணீரும் கொடுப்பார்கள். அவர்கள் எனக்குக் கம்பளியும் ஆடையும் தருவார்கள். அவர்கள் எனக்குக் திராட்சைரசத்தையும் ஒலிவ எண்ணெயையும் தருவார்கள்' என்றாள்.

⁶ 'எனவே, நான் (கர்த்தர்) உங்கள் (இஸ்ரவேலின்) பாதையை முட்களால் அடைப்பேன். நான் சுவர் எழுப்புவேன். பிறகு அவள் தனது பாதையைக் கண்டு கொள்ள முடியாமல் போவாள். ⁷ அவள் தனது நேசர்களின் பின்னால் ஓடுவாள். ஆனால் அவளால் அவர்களைப் பிடிக்க முடியாது. அவள் தன் நேசர்களுக்காகத் தேடிக்கொண்டிருப்பாள். ஆனால் அவளால் அவர்களைக் கண்டுகொள்ள முடியாது. பிறகு அவள், 'நான் எனது முடல் கணவனிடம் (தேவன்) திரும்பிப்போவேன். நான் அவரோடு இருந்த போது எனது வாழ்க்கை நன்றாக இருந்தது. இப்பொழுது இருக்கிறதை விட அன்று வாழ்க்கை நன்றாக இருந்தது' என்பாள்.

⁸ 'அவள் (இஸ்ரவேல்), நான் (கர்த்தர்) ஒருவர்தான் அவளுக்குத் தானியம், திராட்சைரசம், எண்ணெய் ஆகியவற்றைக் கொடுத்தேன் என்பதை அறியவில்லை. நான் அவளுக்கு மேலும் மேலும் வெள்ளியும் பொன்னும் கொடுத்துவந்தேன். ஆனால் இஸ்ரவேலர்கள் அந்த வெள்ளியையும் பொண்ணையும் பயன்படுத்தி பாகாலுக்கான* உருவச்சிலைகளைச் செய்தனர். ⁹ எனவே நான் (கர்த்தர்) திரும்பிவருவேன். நான், என் தானியத்தை அதன் அறுவடைக்

காலத்தில் திரும்ப எடுத்துக்கொள்வேன். நான் திராட்சைப்பழங்கள் தயாராக இருக்கும்போது எனது திராட்சைரசத்தைத் திரும்ப எடுத்துக்கொள்வேன். நான் எனது கம்பளியையும், சணலையும் திரும்ப எடுத்துக்கொள்வேன். இவற்றையெல்லாம் நான் அவளது நிர்வாணத்தை மறைப்பதற்காகக் கொடுத்தேன். ¹⁰ இப்பொழுது நான் அவளது ஆடைகளை நீக்குவேன். அவள் நிர்வாணமாவாள். எனவே அவளது நேசர்கள் அவளைப் பார்க்கமுடியும். எவராலும் எனது அதிகாரத்திலிருந்து அவளைக் காப்பாற்ற முடியாது. ¹¹ நான் (தேவன்) அவளுடைய எல்லா மகிழ்ச்சியையும் எடுத்துக்கொள்வேன். நான் அவளது பண்டிகைகளையும், மாதப்பிறப்பு நாட்களையும், ஓய்வு நாட்களையும், சபை கூடுகிற எல்லா ஆசரிப்புகளையும் நிறுத்துவேன். ¹² நான் அவளது திராட்சைத்தோட்டங்களையும் அத்திமரங்களையும் அழிப்பேன். அவள், 'எனது நேசர்கள் இவற்றை என்சுக்குக் கொடுத்தனர்' என்பாள். ஆனால் நான் அவளது தோட்டத்தைக் காடாகும்படி செய்வேன். காட்டுமிருகங்கள் வந்து அவற்றைத் தின்னும்.

¹³ 'அவள் பாகால்களுக்குச் சேவைசெய்தாள். எனவே நான் அவளைத் தண்டிப்பேன். அவள் பாகாலுக்கு நறுமணப் பொருட்களை எரித்தாள். அவள் ஆடை அணிவித்தாள், அவள் தனது நகைகளையும், முக்குத்தியையும் அணிவித்தாள். பிறகு அவள் தனது நேசர்களிடம் போய் என்னை மறந்துவிட்டாள்' என்று கர்த்தர் சொல்லுகிறார்.

¹⁴ 'எனவே, நான் (கர்த்தர்) அவளிடத்தில் இனிமையான வார்த்தைகளால் பேசுவேன். நான் அவளை வனாந்தரத்திற்கு அழைத்துப் போவேன். நான் அவளிடம் நயமாகப் பேசுவேன். ¹⁵ அங்கே நான் அவளுக்குத் திராட்சைத் தோட்டங்களைக் கொடுப்பேன். நான் அவளுக்கு நம்பிக்கையின் வாசலைப் போன்ற ஆகோர் பள்ளத்தாக்கைக் கொடுப்பேன். பிறகு அவள் எகிப்து தேசத்திலிருந்து வந்த சமயத்திலும் தன் வாலிவ நாட்களிலும் என் தோட்டு பேசினதுபோல பதிலைத் தருவாள்.' ¹⁶ கர்த்தர் இதனைச் சொல்கிறார்.

'அந்த நேரத்தில் நீங்கள் என்னை 'என் கணவனே' என்று அழைப்பீர்கள். நீங்கள் என்னை 'என் பாகாலே' என்று அழைக்க மாட்டீர்கள். ¹⁷ நான் அவளது வாயிலிருந்து பாகால்களின் பெயர்களை எடுத்துவிடுவேன். பிறகு ஜனங்கள் மீண்டும் பாகால்களின் பெயர்களைப் பயன்படுத்தமாட்டார்கள்.

¹⁸ 'அப்போது நான் இஸ்ரவேலர்களுக்குக் காக்க காட்டுமிருகங்களோடும் வானத்துப் பறவைகளோடும், தரையில் ஊரும் உயிர்களோடும், ஒரு உடன்படிக்கைச் செய்துகொள்வேன். நான் போருக்குரிய வில், வாள்,

ஆயுதம் போன்றவற்றை உடைப்பேன். தேசத்தில் எந்த ஆயுதமும் இல்லாதபடிச் செய்வேன். நான் தேசத்தைப் பாதுகாப்பாக இருக்கும்படிச் செய்வேன். எனவே இஸ்ரவேல் ஜனங்களை சமாதானமாகப் படுக்கச் செய்வேன். ¹⁹நான் (கர்த்தர்) உன்னை என்றைக்குமான எனது மணப்பெண்ணாக்குவேன். நான் உன்னை நன்மை, நீதி, அன்பு, இரக்கம், ஆசிய குணங்கள் உள்ள என்னுடைய மணமகளாக்குவேன். ²⁰நான் உன்னை எனது உண்மைக்குரிய மணமகளாக்குவேன். பிறகு நீ கர்த்தரை உண்மையாகவே அறிந்துகொள்வாய். ²¹அப்போது நான் மறுமொழி தருவேன்.” கர்த்தர் இதனைச் சொல்கிறார். “நான் வானங்களோடு பேசுவேன் அவை யூமிக்கு மழையைக் கொடுக்கும். ²²யூமி தானியம், திராட்சைசம், எண்ணெய் ஆகியவற்றை உற்பத்தி செய்யும் அவை யெஸ்ரேயேலின் தேவைகளைப் பூர்த்திச் செய்யும்,

²³நான் அவளது தேசத்தில் பல விதைகளை நடுவேன். நான் லோருகாமாவுக்கு இரக்கம் காட்டுவேன், நான் லோகம்மியிடம், ‘நீங்கள் எனது ஜனங்கள்’ என்பேன். அவர்கள் என்னிடம், ‘நீர் எங்களது தேவன்’ என்று சொல்வார்கள்.”

ஒசியா கோமேரை அடிமைத்தனத்திலிருந்து திரும்ப வாழ்க்கிறான்

3 பிறகு கர்த்தர் மீண்டும் என்னிடம்: “கோமேருக்குப் பல நேசர்கள் இருக்கின்றார்கள். ஆனால் நீ தொடர்ந்து அவளை நேசி. ஏனென்றால் அதுவே கர்த்தருடைய அன்புக்கு ஒப்பானது. கர்த்தர் இஸ்ரவேல் ஜனங்கள் மீது தொடர்ந்து அன்பு செலுத்தி வருகின்றார். ஆனால் அவர்கள் தொடர்ந்து அந்நியத் தெய்வங்களை தொழுகின்றனர். அவர்கள் (உலர்ந்த) திராட்சை அப்பத்தை உண்ண விரும்புகின்றனர்” என்றார்.

²எனவே நான் கோமேரைப் பதினைந்து வெள்ளிக்காசுகளுக்கும், ஒன்றரைக் கலம் வாரங்கோதுமைக்கும் வாங்கினேன். ³பிறகு நான் அவளிடம், “நீ என்னுடன் பல நாட்கள் வீட்டில் தங்கவேண்டும். நீ ஒரு வேசியைப் போன்று இருக்கக்கூடாது. நீ இன்னொருவனோடு இருக்கக்கூடாது. நான் உனது கணவனாக இருப்பேன்” என்று சொன்னேன்.

⁴இவ்வாறே, இஸ்ரவேல் ஜனங்கள் வேறு அரசனோ தலைவரோ இல்லாமல் இருப்பார்கள். அவர்கள் பலி இல்லாமலும், நினைவுக் கற்கள் இல்லாமலும் இருப்பார்கள். அவர்கள் ஏபோத் ஆடை இல்லாமலும் வீட்டுத் தெய்வங்கள் இல்லாமலும் இருப்பார்கள். ⁵இதற்குப் பிறகு இஸ்ரவேல் ஜனங்கள் திரும்பி வருவார்கள். பிறகு அவர்கள் தம் தேவ

னாகிய கர்த்தரையும் அரசனாகிய தாவீதையும் காண வருவார்கள். இறுதி நாட்களில் அவர்கள் கர்த்தரையும் அவரது நன்மைகளையும் பெருமைப்படுத்த வருவார்கள்.

கர்த்தர் இஸ்ரவேலுக்கு எதிராகக் கோபமாயிருக்கிறார்

4 இஸ்ரவேல் ஜனங்களே, கர்த்தருடைய செய்தியைக் கேளுங்கள். கர்த்தர் இந்த நாட்டில் வாழ்கிற ஜனங்களுக்கு எதிராகத் தன் வாதங்களைச் சொல்லுவார். “இந்நாட்டிலுள்ள ஜனங்கள் உண்மையில் தேவனை அறிந்துகொள்ளவில்லை. ஜனங்கள் தேவனுக்கு உண்மையாகவும் விசுவாசமாகவும் இல்லை. ²ஜனங்கள் பொய்யானையும், பொய்யும், கொலையும், திருட்டும் செய்கின்றார்கள். அவர்கள் விபச்சாரமும் செய்கின்றார்கள்; அதனால் குழந்தைகளையும் வைத்திருக்கின்றார்கள். ஜனங்கள் மீண்டும் மீண்டும் கொலை செய்கின்றனர். ³எனவே, அந்த நாடானது ஒரு மனிதன் செத்தவர்களுக்காக புலம்புவதுபோல் இருக்கிறது. அதன் ஜனங்கள் அனைவரும் பலவீனமுடையவர்களாக இருக்கின்றனர். காடுகளில் உள்ள மிருகங்களும் வானத்துப் பறவைகளும் கடலிலுள்ள மீன்களும் மரித்துக்கொண்டிருக்கின்றன. ⁴எவனொருவனும் இன்னொருவனோடு வாதம் செய்வதோ அல்லது பழி சொல்வதோ கூடாது. ஆசாரியரே, எனது வாதம் உங்களோடு உள்ளது. ⁵நீங்கள் (ஆசாரியர்கள்) பசல் நேரத்தில் இடறி விழுவீர்கள். இரவில் தீர்க்கதரிசியும் உங்களோடு விழுவான். நான் உங்கள் தாயை அழிப்பேன். ⁶எனது ஜனங்கள் அழிக்கப்படுகிறார்கள். ஏனென்றால் அவர்களுக்கு அறிவில்லை. நீ கற்றுக்கொள்ள மறுத்திருக்கிறாய். எனவே, நீ எனக்கு ஆசாரியனாக இருக்கிறதை நான் மறுப்பேன். நீ உனது தேவனுடைய சட்டங்களை மறந்திருக்கிறாய். எனவே நான் உன் பிள்ளைகளை மறப்பேன். ⁷அவர்கள் தற்பெருமை கொண்டார்கள். அவர்கள் எனக்கு எதிராக மேலும் மேலும் பாவங்கள் செய்தார்கள். எனவே நான் அவர்களது மச்சிமையை அவமானமாக்குவேன்.

⁸ஆசாரியர்கள் ஜனங்களின் பாவத்தில் சேர்ந்துகொண்டார்கள். அவர்கள் அப்பாவங்களை மேலும் மேலும் விரும்பினார்கள். ⁹எனவே, ஆசாரியர்கள் எவ்விதத்திலும் ஜனங்களை விட வித்தியாசமானவர்களாக இல்லை. நான் அவர்களை அவர்கள் செய்த வற்றுக்காகத் தண்டிப்பேன். அவர்கள் செய்த கீய்செய்வகளுக்காக அதற்குரிய பலனை அளிப்பேன். ¹⁰அவர்கள் உண்பார்கள். ஆனால் அது அவர்களுக்குத் திருப்தியைத் தராது. அவர்கள் பாலினஉறவு பாவத்தைச் செய்வார்கள். ஆனால் குழந்தைகள் பெறாமட்டார்கள். ஏனென்றால் அவர்கள்

கர்த்தரை விட்டு விலகி விபச்சாரிகளைப் போன்று ஆகிவிட்டார்கள்.

11“வேசித்தனமும், பலமான குடியும், புதிய திராட்சைரசமும் ஒருவனின் சிந்தனைச் சக்தியை அழித்துவிடும். 12எனது ஜனங்கள் மரக்கட்டைகளிடம் ஆலோசனை கேட்கின்றார்கள். அவர்கள் அக்கட்டைகள் பதில் சொல்லும் என்று எண்ணுகிறார்கள். ஏனென்றால் அவர்கள் வேசிகளைப் போன்று அந்நியத் தெய்வங்களை துரத்திக்கொண்டு போயிருக்கிறார்கள். அவர்கள் தமது தேவனை விட்டுவிட்டு வேசிகளைப் போன்று ஆணார்கள். 13அவர்கள் மலைகளின் உச்சியில் பலிகளைக் கொடுக்கிறார்கள். அவர்கள் கர்வாலிமரங்கள், புன்னைமரங்கள், அரசமரங்கள் ஆகியவற்றின் கீழே நறுமணத் தூபங்களை எரிக்கிறார்கள். அம்மரங்களின் நிழல்கள் பார்வைக்கு அழகாக இருக்கின்றன. எனவே உங்கள் மகன்கள் விபச்சாரிகளைப் போன்று அம்மரங்களுக்கு அடியில் படுத்துக் கொள்கின்றனர். உங்கள் மருமகன்களும் விபச்சாரம் செய்கின்றார்கள்.

14“நான் உங்கள் மகன்கள் வேசிகளைப் போன்று நடந்துகொள்வதையும் உங்கள் மருமகன்கள் விபச்சாரம் செய்வதையும் குற்றம் சொல்லமாட்டேன். ஆண்கள் போய் வேசிகளோடு படுத்துக்கொள்கின்றார்களா. அவர்கள் கோவில் வேசிகளோடு பலிகள் இடுகிறார்கள். எனவே அம்முட்டாள் ஜனங்கள் தம்மைத்தாமே அழித்துக்கொள்கின்றார்கள்.

இஸ்ரவேலர்களின் அவமானத்துக்குரிய பாவங்கள்

15“இஸ்ரவேலே, நீ ஒரு வேசியைப் போன்று நடந்துகொள்கிறாய். ஆனால் யூதாவை அக்குற்றத்துக்கு ஆளாக்காதே. சில்காலுக்குப்* போகாதே. பெத்தாவேணுக்கும் போகாதே. ஆணையிடுவதற்குக் கர்த்தருடைய நாமத்தைப் பயன்படுத்தாதே. ‘கர்த்தருடைய ஜீவனைக் கொண்டு...’ என்று ஆணையிடாதே. 16கர்த்தர் இஸ்ரவேலுக்கு ஏராளமான வற்றைக் கொடுத்திருக்கிறார். அவர் தம் ஆடுகளை ஏராளம் புல்லுள்ள சமவெளிக்குக் கூட்டிப்போகும் நல்ல மேய்ப்பனைப் போன்றவை. ஆனால் இஸ்ரவேல் பிடிவாதமாக இருக்கிறது. இஸ்ரவேல் அடங்காமல் மீண்டும் மீண்டும் ஓடும் கன்றுக்குட்டியைப் போன்றிருக்கிறது. 17எப்பிராயீம்* விக்சிரகங்களோடு இணைந்திருக்கிறான். எனவே அவனைத் தனியே விட்டு விடு.

18“எப்பிராயீம் குடித்தவர்களோடு சேர்ந்து கொண்டு விபச்சாரிகளைப் போல செயல்படுகிறான். அவர்கள் தங்கள் நேசர்களுடன்

சில்கால் இஸ்ரவேலின் நகரம்.

எப்பிராயீம் யோசேப்பின் இளைய மகன். அவன் பெயரில் இஸ்ரவேலின் வடபகுதியில் உள்ள இராஜ்யம் அழைக்கப்படுகிறது.

இருக்கட்டும். 19அவர்கள் அத்தேவர்களிடம் பாதுகாப்புக்காகச் சென்றார்கள். அவர்கள் தம் சிந்தனையின் வலிமையை இழந்து விட்டார்கள். அவர்களது பலிகள் அவர்களுக்கு அவமானத்தைக் கொண்டு வருகின்றன.”

இஸ்ரவேலும் யூதாவும் பாவஞ்செய்ய தலைவர்களே காரணமாகுதல்

5“ஆசாரியர்களே, இஸ்ரவேல் தேசமே, அரசுகடும்பத்து ஜனங்களே, நான் சொல்வதைக் கேளுங்கள். நீங்கள் குற்றவாளிகளாக நியாயந்தீர்க்கப்பட்டுள்ளீர்கள். நீங்கள் மிஸ்பாவில்* கண்ணியைப் போன்றிருந்தீர்கள். நீங்கள் தாபோரில்* தரைமேல் விரிக்கப்பட்ட வலையைப் போன்றிருக்கிறீர்கள். 2நீங்கள் பல தீமைகளைச் செய்திருக்கிறீர்கள். எனவே நான் உங்கள் அனைவரையும் தண்டிப்பேன். 3நான் எப்பிராயீமை அறிவேன். இஸ்ரவேல் செய்திருக்கிற செயல்களையும் நான் அறிவேன். எப்பிராயீமே, இப்பொழுது நீ ஒரு வேசியைப்போல் நடந்துகொள்கிறாய். இஸ்ரவேல் பாவங்களால் அழுக்கடைந்தது. 4இஸ்ரவேல் ஜனங்கள் பல தீமைகளைச் செய்திருக்கின்றார்கள். அத்தீமைகள் அடங்காமல் வராமல் தடுக்கின்றன. அவர்கள் எப்பொழுதும் அந்நிய தெய்வங்களைத் பின்பற்றும் வழிகளையே நினைத்துக்கொண்டிருக்கிறார்கள். அவர்கள் கர்த்தரை அறியாதிருந்தார்கள். 5இஸ்ரவேலின் அகந்தை அவர்களுக்கு எதிரான சாட்சியாக உள்ளது. எனவே, இஸ்ரவேலும் எப்பிராயீமும் தமது பாவங்களில் இடறி விழுவார்கள். ஆனால் யூதாவும் அவர்களோடு இடறி விழும்.

6“ஜனங்களின் தலைவர்கள் கர்த்தரைத் தேடி போவார்கள். அவர்கள் தங்களோடு ‘ஆடுகளையும்’ ‘பசுக்களையும்’ எடுத்துச் செல்வார்கள். ஆனால் அவர்கள் கர்த்தரைக் கண்டுகொள்ள மாட்டார்கள். ஏனென்றால், அவர் அவர்களைவிட்டு விலகினார். அவர்கள் கர்த்தருக்கு விசுவாசமானவர்களாக இல்லை. அவர்களின் பிள்ளைகள் ஏதோ அந்நியனிடமிருந்து வந்தவர்கள். இப்பொழுது அவர் மீண்டும் அவர்களையும் அவர்களது நாட்டையும் அழிப்பார்.”

இஸ்ரவேலின் அழிவு பற்றிய தீர்க்கதரிசனம்

8“சிபியாவிலே யூரிசையை ஊதுங்கள். ராமாவிலே எக்காளத்தை ஊதுங்கள். பெத்தாவேனிலே* எச்சரிக்கைக் கொடுங்கள்.

மிஸ்பா இஸ்ரவேலிலுள்ள ஒரு மலை.

தாபோர் இஸ்ரவேலிலுள்ள ஒரு மலை.

பெத்தாவே* பாவத்தின் வீடு.

பென்யமீனே, பகைவன் உனக்குப் பின்னால் உள்ளான்.

⁹எப்பிராயீம் தண்டனை காலத்தில் வெறுமையாகி விடும். நான் (தேவன்) இஸ்ரவேல் குடும்பங்களுக்கு நிச்சயமாக வரப்போவதைக் கூறி எச்சரிப்பேன்.

¹⁰யூதாவின் தலைவர்கள் திருடர்களைப் போன்று மற்றவர்களின் சொத்துக்களைத் திருட முயற்சிக்கிறார்கள். எனவே நான் (தேவன்) தண்ணீரைப் போன்று எனது கோபத்தை அவர்கள் மீது ஊற்றுவேன்.

¹¹எப்பிராயீம் தண்டிக்கப்படுவான். அவன் கிராட்சைப் பழத்தைப் போன்று நசுக்கிப் பிழியப்படுவான். ஏனென்றால் அவன் அருவருப்பானவற்றைப் பின்பற்ற முடிவு செய்தான்.

¹²நான் எப்பிராயீமை பொட்டரிப்பு துணியை அழிப்பது போன்று அழிப்பேன். நான் யூதாவை மரத்துண்டை அழிக்கும் உருப்பைப் போன்று அழிப்பேன்.

¹³எப்பிராயீம் தனது நோயைப் பார்த்தான். யூதா தனது காயத்தைப் பார்த்தான். எனவே அவர்கள் அசீரியாவிடம் உதவிக்குச் சென்றார்கள். அவர்கள் பேரரசனிடம் தங்கள் பிரச்சனைகளைச் சொன்னார்கள். ஆனால் அந்த அரசன் உங்களைக் குணப்படுத்த முடியாது. அவன் உங்கள் புண்களை குணப்படுத்த முடியாது.

¹⁴ஏனென்றால் நான் எப்பிராயீமுக்கு ஒரு சிங்கத்தைப் போன்றிருப்பேன். நான் யூதா நாட்டிற்கு ஒரு இளம் சிங்கத்தைப் போன்று இருப்பேன். நான், ஆம் நான் (கர்த்தர்) அவர்களைத் துண்டு துண்டாக்குவேன். நான் அவர்களை எடுத்துச் செல்வேன். அவர்களை என்னிடமிருந்து எவரும் காப்பாற்ற முடியாது.

¹⁵அவர்கள் தங்களைக் குற்றவாளிகளென்று ஏற்றுக்கொள்ளும்வரை, அவர்கள் என்னைத் தேடும்வரை நான் எனது இடத்திற்குத் திரும்பிப் போவேன். ஆம், அவர்கள் தம் ஆபத்தில் என்னைத் தேடக் கடுமையாக முயற்சி செய்வார்கள்.”

கர்த்தரிடம் திரும்பி வருவதன் பலன்கள்

6“வா, நாம் கர்த்தரிடம் திரும்பிப் போகோம். அவர் நம்மைப் புண்படுத்தினார். ஆனால் அவர் நம்மைக் குணப்படுத்துவார். அவர் நம்மைக் காயப்படுத்தினார். ஆனால் அவர் நமக்குக் கட்டுகளைப் போடுவார்.

²இரண்டு நாட்களுக்குப் பிறகு நமக்கு அவர் திரும்பவும் உயிரைக் கொண்டு வருவார். அவர் மூன்றாவது நான் நம்மை எழுப்புவார். பிறகு நாம் அவரருகில் வாழ முடியும்.

³கர்த்தரைப் பற்றி கற்றுக்கொள்வோம். கர்த்தரை அறிந்துக்கொள்ள மிகக் கடுமையாக முயல்வோம். அவர் வந்துக்கொண்ட

டிருக்கிறார் என்பதை நாம் காலையே நேரம் வந்துகொண்டிருக்கிறது என்பதைப்போன்று அறிகிறோம். கர்த்தர் நம்மிடம் பூமியை நனைக்க வரும் மழையைப் போன்று வருவார்.”

ஜனங்கள் விசுவாசமற்றவர்கள்

⁴“எப்பிராயீமே, நான் உன்னை என்ன செய்வது? யூதா, நான் உன்னை என்ன செய்வது? உனது விசுவாசம் காலைய மூடுபனியைப் போன்று உள்ளது. உனது விசுவாசத் தன்மை காலையில் மறையும் பனித்துளியைப் போன்று உள்ளது.

⁵நான் கீர்க்கதரிசிகளைப் பயன்படுத்தி ஜனங்களுக்காக சட்டங்களைச் செய்தேன். எனது சட்டங்களால் ஜனங்கள் கொல்லப்பட்டார்கள். ஆனால் அந்த முடிவுகளிலிருந்து நன்மைகள் வரும்.

⁶ஏனென்றால் நான் பலிகளை அல்ல, விசுவாசமுள்ள அன்பையே விரும்புகிறேன். நான் ஜனங்கள் தகன பலிகளை கொண்டு வருவதையல்ல ஜனங்கள் தேவனை அறிந்துகொள்வதையே விரும்புகிறேன்.

⁷ஆனால் ஜனங்கள் ஆதாமைப் போன்று உடன்படிக்கையை உடைத்தார்கள். அவர்கள் தமது நாட்டில் எனக்கு விசுவாசம் இல்லாதவர்களாய் இருந்தார்கள்.

⁸கீலேயாத், தீமை செய்கிறவர்களின் நகரமாயிருக்கிறது. அங்கு ஜனங்கள் மற்றவர்களைத் தந்திரம் செய்து கொல்லுகிறார்கள்.

⁹வழிப்பறிக்காரர்கள் மறைந்திருந்து மற்றவர்களைத் தாக்கக் காத்திருக்கிறார்கள். அதைப்போலவே, சீகேழுக்குப் போகும் சாலையில் அவ்வழியில் செல்லும் ஜனங்களைத் தாக்க ஆசாரியர்கள் காத்திருக்கின்றார்கள். அவர்கள் தீமைகளைச் செய்திருக்கிறார்கள்.

¹⁰நான் இஸ்ரவேல் நாட்டில் பயங்கரமானவற்றைப் பார்த்திருக்கிறேன். எப்பிராயீம் தேவனுக்கு விசுவாசம் இல்லாமல் போனான். இஸ்ரவேல் பாவத்தால் அழுகானது.

¹¹யூதா, உனக்கும் அறுவடைக்காலம் இருக்கிறது. நான் எனது ஜனங்களைச் சிறைமீட்டு வரும்போது இது நிசுமும்.”

7“நான் இஸ்ரவேலைக் குணப்படுத்துவேன். பிறகு ஜனங்கள் எப்பிராயீம் பாவம் செய்ததை அறிவார்கள். ஜனங்கள் சமாரியாவின் பொய்களை அறிவார்கள். ஜனங்கள் நகரத்திற்குள் வந்துபோகிற திருடர்களைப் பற்றி அறிவார்கள்.

²அந்த ஜனங்கள் நான் அவர்களின் குற்றங்களை நினைப்பேன் என்பதை நம்ப மாட்டார்கள். அவர்கள் செய்த கெடவைகளெல்லாம் சுற்றிலும் உள்ளன. நான் அவர்களது பாவங்களைத் தெளிவாகப் பார்க்கமுடியும். ³அவர்களது தீமை அவர்களின் அரசனை மகிழ்ச்சிப்படுத்துகிறது.

அவர்களது அந்நியத் தெய்வங்கள் அவர்களின் தலைவர்களை மகிழ்ச்சிப்படுத்தும்.

⁴அப்பம் சுடுகிறவன் அப்பம் சுடுவதற்காக அடுப்பை எரிக்கிறான். அவன் அடுப்பில் அப்பத்தை வைக்கிறான். அப்பத்தின் மாவு புளித்துக்கொண்டிருக்கும்போது அப்பம் சுடுபவன் அடுப்பில் அளவுக்கு அதிகமான நெற்ப்பைப் போடாமட்டான். ஆனால் இஸ்ரவேல் ஜனங்கள் அவ்வாறு இல்லை. இஸ்ரவேல் ஜனங்கள் எப்பொழுதும் தம் நெற்ப்பை மேலும் சூடாக்குகின்றனர்.

⁵நம்முடைய அரசனின் நாளில் அவர்கள் தம் நெற்ப்பை மேலும் சூடாக்குகின்றனர். அவர்கள் குடி விருந்துகளைக் கொடுக்கிறார்கள். தலைவர்கள் திராட்சைரசத்தின் சூட்டால் நோயடைகின்றனர். எனவே அரசர்கள் தேவனைப் பரிசாசம் செய்யும் ஜனங்களோடு சேருகின்றார்கள்.

⁶ஜனங்கள் தமது இரகசிய திட்டங்களைப் போடுகிறார்கள். அவர்களது இதயங்கள் சூட்டுப்பைப் போன்று கிளர்ச்சியடைகின்றன. அவர்களின் ஆர்வம் இரவு முழுவதும் எரியும். காலையில் அது நெருப்பாய் எரியும்.

⁷அவர்கள் அனைவரும் எரியும் சூட்டுப்பாய் இருக்கிறார்கள். அவர்கள் தமது ஆட்சியாளர்களை அழித்தார்கள். அவர்களின் அரசர்கள் அனைவரும் விழுந்தார்கள். அவர்களில் ஒருவரும் என்னை உதவிக்கு அழைக்கவில்லை.”

தான் அழியப் போவதைப்பற்றி

இஸ்ரவேலின் அறியாமல்

⁸“எப்பிராயீம் மற்ற தேசங்களோடு சலக்கிறான். எப்பிராயீம் இரண்டு பக்கமும் வேசாத அப்பத்தைப் போன்று இருக்கிறான்.

⁹அந்நியர்கள் எப்பிராயீமின் பலத்தை அழிக்கிறார்கள். ஆனால் எப்பிராயீம் இதை அறியவில்லை. எப்பிராயீம் மேல் நரைமயிர்கள் தெளிக்கப்பட்டுள்ளன. ஆனால் எப்பிராயீம் இதனை அறியவில்லை. ¹⁰எப்பிராயீமின் பெருமை அவனுக்கு எதிராகப் பேசுகிறது. ஜனங்களுக்குப் பற்பல தொல்லைகள் இருக்கின்றன. ஆனால் அவர்கள் இன்னும் தமது தேவனாகிய கர்த்தரிடம் திரும்பிப் போகவில்லை. ஜனங்கள் உதவிக்கு அவரை நோக்கிப் பார்க்கவில்லை

¹¹எனவே, எப்பிராயீம் புரிந்துகொள்ளாத பேதையான சிறிய புறாவைப் போலானான். ஜனங்கள் எசிப்திடம் உதவி கேட்டார்கள். ஜனங்கள் அசீரியாவிடம் உதவிக்கேட்டுப் போனார்கள்.

¹²அவர்கள் அந்நாடுகளுக்கு உதவிக்கேட்டுப் போனார்கள். ஆனால் நான் அவர்களை கண்ணியில் சிக்கவைப்பேன். நான் எனது வலையை அவர்கள் மேல் வீசவேன். நான் அவர்களை வானத்துப்பறவைகளைப்

போன்று பிடித்து அவர்களை கீழேகொண்டுவருவேன். நான் அவர்களை அவர்களது உடன்படிக்கைகளுக்காகத் தண்டிப்பேன்.

¹³இது அவர்களுக்குக் கோடும். அவர்கள் என்னை விட்டு விலகினார்கள். அவர்கள் எனக்கு அடிபணிய மறுத்தார்கள். எனவே அவர்கள் அழிக்கப்படுவார்கள். நான் அந்த ஜனங்களைக் காப்பாற்றினேன். ஆனால் எனக்கு எதிராக அவர்கள் பொய்களைப் பேசுகின்றார்கள்.

¹⁴அவர்கள் தம் மனப்பூர்வமாக என்னை எப்பொழுதும் அழைக்கிறதில்லை. ஆம், அவர்கள் தங்கள் படுக்கையிலிருந்து அழுகின்றார்கள். தானியத்திற்காகவும் புதுத்திராட்சைரசத்திற்காகவும் கேட்கும் போது தங்களைத் தாங்களே வெட்டிக்கொள்கிறார்கள். ஆனால் அவர்களின் இதயங்களில் அவர்கள் என்னிடமிருந்து விலகியிருக்கிறார்கள்.

¹⁵நான் அவர்களுக்குப் பயிற்சியளித்து அவர்கள் கைகளைப் பலப்படுத்தினேன். ஆனால் அவர்கள் எனக்கு எதிராகத் தீய திட்டங்களைப் போட்டிருக்கிறார்கள்.

¹⁶ஆனால் அவர்கள் வளைந்த தடியைப் போல இருந்தார்கள் அவர்கள் தங்கள் திசைகளை மாற்றிக்கொண்டார்கள். ஆனால் என்னிடம் திரும்பி வரவில்லை. அவர்கள் தலைவர்கள் தங்கள் பலத்தைப்பற்றி பெருமை பேசுகிறார்கள். ஆனால் அவர்கள் வானங்களால் கொல்லப்படுவார்கள். பிறகு எசிப்து ஜனங்கள் அவர்களைப் பார்த்து சிரிப்பார்கள்.

விக்கிரக ஆராதனை அழிவுக்கு வழி நடத்தும்

8“உன் வாயிலே எக்காளத்தை வை. எச்சரிக்கை செய். கர்த்தருடைய வீட்டின் மேல் ஒரு கழுதைப்போன்றிரு. இஸ்ரவேலர்கள் எனது உடன்படிக்கையை உடைத்து விட்டார்கள். அவர்கள் எனது சட்டங்களுக்கு அடிபணியவில்லை. ²அவர்கள், ‘எங்கள் தேவனே, இஸ்ரவேலில் உள்ள நாங்கள் உம்மை அறிவோம்!’ என்று கூப்பிடுகின்றார்கள். ³ஆனால் இஸ்ரவேல் நன்மைகளை மறுத்தான். எனவே பசைவன் அவனைத் துரத்துகிறான். ⁴இஸ்ரவேலர்கள் அவர்களது அரசர்களைத் தேர்ந்தெடுத்தார்கள். ஆனால் அவர்கள் என்னிடம் ஆலோசனைக்கு வரவில்லை. இஸ்ரவேலர்கள் தலைவர்களைத் தேர்ந்தெடுத்தார்கள். ஆனால் அவர்கள் நாணறிந்த மனிதர்களைத் தேர்ந்தெடுக்கவில்லை. இஸ்ரவேலர்கள் தமது வெள்ளியையும், பொன்னையும் பயன்படுத்தி தங்களுக்கு விக்கிரகங்களைச் செய்தார்கள். எனவே அவர்கள் அழிக்கப்படுவார்கள். ⁵சமாரியாவே, கர்த்தர் உனது கன்றுகுட்டியை மறுத்துவிட்டார். தேவன் சொன்னார்:

“நான் இஸ்ரவேலர்களுக்கு எதிராக மிகவும் கோபத்துடன் இருக்கிறேன். இஸ்ரவேல் ஜனங்கள் தமது பாவத்திற்காகத் தண்டிக்கப்படுவார்கள். யாரோ வேலைக்காரன் அச்சிலைகளைச் செய்தான். அவை தேவன் அல்ல. சமாரியாவின் கன்றுகுட்டி துண்டு துண்டாக உடைக்கப்படுகிறது. இஸ்ரவேலர்கள் காற்றில் விதை விதைக்க முயல்வது போன்ற ஒரு முட்டாள்தனமான வேலையைச் செய்தார்கள். ஆனால் அவர்கள் தொல்லைகளை மட்டுமே பெறுவார்கள். அவர்கள் சூறைக் காற்றை அறுவடை செய்வார்கள். வயல்களில் பயிர்கள் வளரும். ஆனால் அது தானியத்தைக் கொடுக்காது. அதில் ஏதாவது தானியம் விளைந்தாலும் அந்நியர்கள் அதனைத் தின்றறிவிடுவார்கள்.

இஸ்ரவேல் அழிக்கப்பட்டிருந்தது. இதனுடைய ஜனங்கள் தங்கள் நாடுகளுக்குள்ளே தேவையற்ற சிண்ணத்தை வெளியே தூக்கி எறியப்படும் சிண்ணத்தைப்போல சிதறடிக்கப்பட்டார்கள்.

⁹எப்பிராயீம் அவனுடைய ‘நேசர்களிடம்’ சென்றான். அவன் ஒரு காட்டுக்கழுதையைப் போன்று அசீரியாவில் அலைந்துத் திரிந்தான்.

¹⁰இஸ்ரவேல் பல நாடுகளில் உள்ள தனது ‘நேசர்களிடம்’ சென்றான். ஆனால் நான் இஸ்ரவேலர்களை ஒன்று சேர்ப்பேன். ஆனால் வல்லமையான அரசன் சுமத்தும் சமையினனால் அவர்கள் சிறிது துன்பப்படவேண்டும்.

இஸ்ரவேல் தேவனை மறந்து விக்கிரகங்களை வணங்குகிறது

¹¹எப்பிராயீம் மேலும் மேலும் பலிபீடங்களைக் கட்டியது. அது பாவமானது. அப்பலிபீடங்கள் எப்பிராயீமின் பாவப் பலிபீடங்களாக இருந்திருக்கின்றன.”

¹²நான் எப்பிராயீமிற்காக 10,000 சட்டங்களை எழுதினாலும், அவன் அவற்றையாரோ அந்நியர்களுக்குரியதாகவே கருதுவான்.

¹³இஸ்ரவேலர்கள் பலிகளை விரும்புகின்றார்கள். அவர்கள் இறைச்சியைப் படைத்து உண்ணுகிறார்கள். கர்த்தர் அவர்களது பலிகளை ஏற்றுக்கொள்வதில்லை. அவர்களது பாவங்களை அவர் நினைவில் வைக்கிறார்.

அவர்களை அவர் தண்டிப்பார். அவர்கள் எசிப்திற்குக் கைதிகளாக்கக்கொண்டுச் செல்லப்படுவார்கள்.

¹⁴இஸ்ரவேல் அரசர்களின் வீடுகளைக் கட்டினார்கள். ஆனால் இஸ்ரவேல் அதனை உருவாக்கியவரை மறந்துவிட்டது. இப்போது யூதா கோவில்களைக் கட்டுகின்றது. ஆனால் நான் யூதாவின் நகரங்களுக்கு நெருப்பை அனுப்புவேன். நெருப்பானது அதன் கோட்டைகளை அழிக்கும்!”

நாடு கடத்தலின் துக்கம்

9 இஸ்ரவேலே, பிற நாடுகள் செய்வது போன்றவற்றை விழா கொண்டாடாதே. மசீழ்ச்சியாய் இராதே. நீ ஒரு வேசியைப்போன்று நடந்து உனது தேவனை விட்டு விலகினாய். தானியம் அடிக்கிற எல்லாக்களங்களிலும் நீ பாலினஉறவு பாவத்தைச் செய்தாய். ²ஆனால் தானியம் அடிக்கிற களத்தில் உள்ள தானியம் இஸ்ரவேலுக்குப் போதுமான உணவாக இருக்காது. இஸ்ரவேலுக்குப் போதுமான திராட்சைரசும் இருக்காது.

³இஸ்ரவேலர்கள் கர்த்தருடைய நாட்டில் தங்கமாட்டார்கள். எப்பிராயீம் எசிப்திற்குத் திரும்புவான். அசீரியாவில் அவர்கள் உண்ணக்கூடாத உணவை உண்பார்கள். ⁴இஸ்ரவேலர்கள் கர்த்தருக்குத் திராட்சைரசத்தைப் பானங்களின் காணிக்கையாக அளிப்பதில்லை. அவருக்கு அவர்கள் பலிகள் கொடுப்பதில்லை. அவர்கள் கொடுக்கிற பலிகள் மரித்தவர் வீட்டில் கொடுக்கிற உணவைப்போலிருக்கும். அதைச் சாப்பிடுகிறவர்கள் அசத்தமடைவார்கள். அவர்கள் அப்பம் கர்த்தருடைய ஆலயத்திற்குள் போகாது. அவர்களே அதை உண்ணவேண்டியதிருக்கும். ⁵அவர்கள் (இஸ்ரவேலர்கள்) கர்த்தருடைய ஓய்வுநாட்கள் அல்லது பண்டிகைகளைக் கொண்டாட முடியாதவர்களாக இருப்பார்கள்.

⁶இஸ்ரவேலர்கள் போய்விட்டார்கள். ஏனெனில் அவர்களுடைய விரோதி அவர்களுக்குண்டான எல்லாவற்றையும் தானாகவே எடுத்துச் சென்றுவிட்டான். ஆனால் எசிப்து அவர்களுடைய ஜனங்களை எடுத்துக்கொள்ளும். மெம்பிஸில்* அவர்களைப் புகைப்பார்கள். அவர்களின் வெள்ளிப் பொக்கிஷங்கள் மேல் களைகள் வளரும். அவர்கள் வாழ்ந்த இடங்களில் முட்செடிகள் முளைக்கும்.

இஸ்ரவேல் உண்மையான தீர்க்கதரிசிகளை ஏற்க மறுக்கது

⁷தீர்க்கதரிசி, “இஸ்ரவேலே, இவற்றைக் கற்றுக்கொள். தண்டனைக் காலம் வந்து விட்டது. நீ செய்த பாவங்களுக்கு விலை செலுத்தவேண்டிய காலம் வந்திருக்கிறது” என்கிறார். ஆனால் இஸ்ரவேல் ஜனங்களோ, “தீர்க்கதரிசி ஒரு முட்டாள்தனம். தேவனுடைய ஆவியோடு இருக்கிற இம்மனிதன் பைத்தியக்காரன்” என்று கூறுகிறார்கள். தீர்க்கதரிசி, “நீ உனது கொடிய பாவங்களுக்காகத் தண்டிக்கப்படுவாய். நீ உனது வெறுப்பிற்காகத் தண்டிக்கப்படுவாய்” என்று சொல்கிறார். ⁸தேவனும் தீர்க்கதரிசியும் எப்பிராயீமை காவல் காக்கிற காலவர்களைப் போன்றவர்கள். ஆனால் வழியெங்கும் பல கண்ணிகள் உள்ளன. ஜனங்கள் தீர்க்க

தரிசியை தேவனுடைய வீட்டில் கூட வெறுக்கின்றனர்.

⁹இஸ்ரவேலர்கள் கியியாவின்* நாட்களைப் போன்று அழிவின் ஆழத்திற்குச் சென்றுவிட்டார்கள். கர்த்தர் இஸ்ரவேலர்களின் பாவங்களை நினைவுகொள்வார். அவர் அவர்களது பாவங்களைத் தண்டிப்பார்.

இஸ்ரவேல் அதன் விக்கிரக

ஆராதனையால் சேதமடைந்திருக்கிறது

¹⁰நான் இஸ்ரவேலரைக் கண்டுக்கொண்ட போது, அவர்கள் வணாந்திரத்தில் இருக்கும் புதிய திராட்சைப்பழத்தைப் போன்று இருந்தார்கள். அத்திராட்சையில் பருவகாலத்தில் முதல் முதலாகப் பழுத்தப்பழங்களைப் போன்று இருந்தார்கள். ஆனால் அவர்கள் அதன்பிறகு பாகாலப்பேயாருக்கு வந்தார்கள். அவர்கள் மாறினார்கள். நான் அவர்களை அழகிப் போன பழங்களை வெட்டுவதைப் போன்று (அழிப்பதுபோன்று) வெட்ட வேண்டியதாயிருந்தது. அவர்கள் அவர்களால் நேசிக்கப்படுகிற பயங்கரமான பொருட்களை (அந்நிய தெய்வங்கள்) போன்று ஆணார்கள்.

இஸ்ரவேலர்களுக்குக் குழந்தைகள் இருக்காது

¹¹ஒரு பறவையைப் போன்று, எப்பிராயீமின் மகிமை பறந்துபோகும். இனிமேல் கர்ப்பமுறுதல் இல்லாமல் போகும். பிறப்புகளும் பிள்ளைகளும் இல்லாமல் போகும். ¹²ஆனால் இஸ்ரவேலர்கள் தம்பிள்ளைகளை வளர்த்தாலும் அது அவர்களுக்கு உதவாது. நான் அவர்களிடமிருந்து அவர்களது பிள்ளைகளை எடுத்துக்கொள்வேன். நான் அவர்களை விட்டுவிடுவேன். அவர்களுக்குத் தொல்லைகளைத் தவிர வேறு எதுவும் இருக்காது.

¹³எப்பிராயீம் தன் குழந்தைகளைக் கணிகளுக்கு வழிநடத்திச் செல்வதை நான் பார்க்க முடிகிறது. எப்பிராயீம் தன் பிள்ளைகளைக் கொலைக்காரர்களிடம் அழைத்து வருகிறான். ¹⁴கர்த்தாவே, நீர் அவர்களுக்குக் கொடுப்பதைக் கொடும். நீர் அவர்களுக்குக் குழந்தைகளை இழக்கிற கர்ப்பத்தையும் பால் கொடுக்க முடியாத முலைகளையும் கொடும்.

¹⁵அவர்கள் பொல்லாப்பு சில்காவில் இருக்கிறது. நான் அங்கே அவர்களை வெறுக்கத் தொடங்கினேன். நான் அவர்களை என் வீட்டை விட்டுப் போகும்படி வற்புறுத்துவேன். ஏனென்றால் அவர்கள் பொல்லாப்புகளைச் செய்துள்ளார்கள். நான் இனிமேல் அவர்களை நேசிக்கமாட்டேன். அவர்கள் தலைவர்கள் கலகக்காரர்கள். அவர்கள்

எனக்கு எதிராகத் திரும்பியிருக்கின்றார்கள்.

¹⁶எப்பிராயீம் தண்டிக்கப்படுவான். அவர்கள் வேர் செத்துக்கொண்டிருக்கிறது. அவர்களுக்கு இனிமேல் குழந்தைகள் இருக்காது. அவர்கள் குழந்தைகள் பெறலாம். ஆனால் நான் அவர்களது உடலிருந்து வருகிற குழந்தைகளைக் கொல்வேன்.

¹⁷அந்த ஜனங்கள் என்னுடைய தேவன் சொல்வதைக் கேட்கமாட்டார்கள். எனவே அவர் அவர்கள் சொல்வதைக் கேட்காமற்போவார். அவர்கள் வீடு இல்லாமல் தேசங்கள் முழுவதும் அலைந்து திரிவார்கள்.

இஸ்ரவேலின் செல்வமே, விக்கிரகத் தொழுகைக்கு வழி நடத்தியது

10 இஸ்ரவேல் ஏராளமாகக் கணிகளைக் கொடுக்கிற திராட்சைக்கொடியைப் போன்றவன். ஆனால் இஸ்ரவேல் மேலும் மேலும் மிகுதியாகப் பொருட்களைப் பெற்றதும் அந்நிய தெய்வங்களைக் கௌரவிக்க மென்மேலும் பலிபீடங்களைக் கட்டினான். அவனுடைய நாடு மேலும் மேலும் வளம் பெற்றது. ஆகவே அவன் மேலும் மேலும் அந்நிய தெய்வத்தை கௌரவிக்கக் கற்களை அமைத்தான்.

²இஸ்ரவேல் ஜனங்கள் தேவனை ஏமாற்ற முயன்றார்கள். ஆனால் இப்போது அவர்கள் தங்கள் குற்றங்களை ஒப்புக்கொள்ள வேண்டும். கர்த்தர் அவர்கள் பலிபீடங்களை உடைப்பார். அவர் அவர்கள் நினைவுகற்களை அழிப்பார்.

இஸ்ரவேலர்களின் பொல்லாத முடிவுகள்

³இப்போது இஸ்ரவேலர்கள் கூறுகிறார்கள்: “நமக்கு அரசன் இல்லை நாம் கர்த்தரை கௌரவிப்பதில்லை. அவருடைய அரசன் நம்மை ஒன்றும் செய்யமுடியாது!”

⁴அவர்கள் வாக்குறுதிகளைச் செய்கின்றனர். ஆனால் அவர்கள் பொய்களை மட்டுமே சொல்கின்றனர். அவர்கள் தமது வாக்குறுதிகளைக் காப்பாற்றுவதில்லை. அவர்கள் மற்ற நாடுகளோடு உடன்படிக்கை செய்துகொள்கின்றார்கள். தேவன் அந்த உடன்படிக்கையை விரும்பவில்லை. நீதிபதிகள் உழுத வயல்களில் முளைத்திருக்கும் விஷத்தன்மையுள்ள களைகள் போன்று உள்ளார்கள்.

⁵சமாரியா ஜனங்கள் பெத்தாவேனிலுள்ள கன்றுக்குட்டியை ஆரூதிக்கிறார்கள். அந்த ஜனங்கள் உண்மையில் அழுவார்கள். அந்த ஆசாரியர்கள் உண்மையில் அழுவார்கள். ஏனென்றால் அவர்களது அழகான விக்கிரகம் போய்விட்டது. அது தூக்கிச் செல்லப்பட்டது. ⁶அசீரியாவின் பேரரசனுக்கு அன்பளிப்பாக அவ்விக்கிரகம் கொண்டு போகப்பட்டது. அவன் எப்பிராயீமின் அவமானகரமான விக்கிரகத்தை வைத்துக்கொள்

வான். இஸ்ரவேல் அதன் விக்சிரகத்தி
னிமித்தம் அவமானம் அடையது. ⁷சமாரியா
வின் அந்திய நெய்வம் அழிக்கப்படும். இது
நீர் பரப்பின் மேலே மிதக்கும் மரத்
துண்டைப்போன்று இருக்கும்.

⁸இஸ்ரவேல் பாவம் செய்தது. பல உயர்
மேடகளைக் கட்டியது. ஆபேனின் மேடை
கள் அழிக்கப்படும். அவர்கள் பலபீடங்களில்
முட்செடிகளும், களைகளும் வளரும். பிறகு
அவர்கள் மலைகளிடம், “எங்களை மூடுங்
கள்!” என்றும் குன்றுகளிடம் “எங்கள்மேல்
விழுங்கள்” என்றும் கூறுவார்கள்.

இஸ்ரவேல் பாவத்துக்கு விலை கொடுக்கும்

⁹இஸ்ரவேலே, நீ சிபியாவின் காலத்தி
லிருந்து பாவம் செய்தாய். (அந்த ஜனங்கள்
அங்கே தொடர்ந்து பாவம் செய்துக்கொண்
டிருக்கிறார்கள்.) சிபியாவில் அப்பொல்லாத
ஜனங்களை யுத்தம் உண்மையாகவே
கைப்பற்றும். ¹⁰நான் அவர்களைத் தண்டிக்க
வருவேன். படகுகள் அவர்களுக்கு எதிராகச்
சேர்ந்துவரும். அவர்கள் இஸ்ரவேலர்களை
அவர்களது இரண்டு பாவங்களுக்காகத் தண்டி
ப்பார்கள்.

¹¹எப்பிராயீம் நன்றாகப் பழக்கப்படுத்தப்
பட்ட, போரடிக்கும் களத்திலுள்ள தானியங்
களின் மேல் நடக்க விரும்பும், இளம்
காளையைப் போன்றவன். அவன் கழுத்தில்
நான் ஒரு நல்ல நுகர்த்தடியை மாட்டுவேன்.
நான் எப்பிராயீமை சுயிற்றால் கட்டுவேன்.
பிறகு யூதா உழவுசெய்யத் தொடங்குவான்.
யாக்கோபு தானாகவே பரம்படிப்பான்.

¹²நீ நன்மையை நடடால் உண்மையான
அன்பை அறுவடை செய்வாய். உன்
நிலத்தை உழு, கர்க்கரோடு நீ அறுவடை
செய்வாய். அவர் வருவார், அவர் உன்
மீது நன்மையை மழைப் போன்று பொழியச்
செய்வார்.

¹³ஆனால் நீ தீமையை நடடாய். நீ
துன்பத்தை அறுவடை செய்தாய். நீ உன்
பொய்களின் கனியை உண்டாய். ஏனென்
றால் நீ உன் அதிகாரத்தையும் உன் வீரர்
களையும் நம்பியிருந்தாய். ¹⁴எனவே உனது
படகுகள் யுத்தத்தின் பேரொலியைக் கேட்
கும். உனது எல்லா அரண்களும் அழிக்கப்
படும். இது பெத்தார்பேலைச் சல்லான்
அழித்ததுபோல் இருக்கும். அப்போர்க் காலத்
தில் தாய்மார்கள் தம் குழந்தைகளைடு
கொல்லப்பட்டார்கள். ¹⁵உனக்கு அது பெத்
தேலில் ஏற்படும். ஏனென்றால் நீ ஏராளமான
பாவங்களைச் செய்தாய். அந்த நாள் தொடங்
கும்போது இஸ்ரவேலின் அரசன் முழுமை
யாக அழிக்கப்படுவான்.

இஸ்ரவேல் கர்க்கரை மறந்துவிட்டது

11 கர்க்கர், “இஸ்ரவேல் குழந்தையாக
இருக்கும்போது நான் (கர்க்கர்.)

அவனை நேசித்தேன். நான் என் மகனை
எசிப்பதை விட்டு வெளியே அழைத்தேன்.

²ஆனால் நான் இஸ்ரவேலர்களை மிகுதி
யாக அழைக்க அவர்களும் என்னை விட்டு
மிகுதியாக விலகினார்கள். இஸ்ரவேலர்கள்
பாகாவுக்குப் பலிகளைக் கொடுத்தார்கள்.
அவர்கள் விக்சிரகங்களுக்கு நறுமணப்
பொருட்களை எரித்தார்கள்.

³ஆனால் எப்பிராயீமை கைப்பிடித்து
நடக்கப் பழக்கியது நான். நான் இஸ்ரவேலர்
களை என் கைகளில் எடுத்தேன் அவர்
களைக் குணப்படுத்தினேன். ஆனால் அவர்
கள் அதனை அறியாமலிருக்கிறார்கள்.

⁴நான் அவர்களைக் கயிறுகளால் வழி
நடத்தினேன். ஆனால் அவை அன்பு
என்னும் கயிறுகள். நான் விடுதலை
அளிக்கும் மனிதனைப் போன்றவன். நான்
கீழே குனிந்து அவர்களுக்கு ஆகாரம்
கொடுத்தேன்.

⁵“இஸ்ரவேலர்கள் தேவனிடம் திரும்ப
மறுக்கிறார்கள். எனவே அவர்கள் எசிப்
புக்குச் செல்வார்கள். அசீரியாவின் அரசன்
அவர்கள் அரசனாவான். ⁶அவர்களது நகரங்
களின் மேல் வாளானது தொங்கிக்கொண்
டிருக்கும். அது அவர்களது பலமுள்ள
மனிதர்களைக் கொல்லும். அது அவர்களது
தலைவர்களை அழிக்கும்.

⁷“எனது ஜனங்கள் நான் திரும்பிவரு
வதை எதிர்பார்க்கின்றார்கள். அவர்கள்
மேல் நேரக்கீ தேவனை அழைப்பார்கள்.
ஆனால் தேவன் அவர்களுக்கு உதவமாட்
டார்.”

கர்க்கர் இஸ்ரவேலை அழிக்க விரும்பவில்லை

⁸“எப்பிராயீமே, நான் உன்னைக் கைவிட
விரும்பவில்லை. இஸ்ரவேலே நான் உன்
னைப் பாதுகாக்க விரும்புகிறேன். நான்
உன்னை அக்மாலைவப்* போலாக்க விரும்ப
வில்லை. நான் உன்னை செபோயீமைப்*
போலாக்க விரும்பவில்லை. நான் என்
மனைதை மாற்றிக் கொண்டிருக்கிறேன். உனக்
கான எனது அன்பு பலமானது.

⁹நான் எனது பயங்கரமான கோபம்
வெல்லுமாறு விடமாட்டேன். நான் மீண்
டும் எப்பிராயீமை அழிக்கமாட்டேன். நான்
தேவன், மனிதனல்ல. நானே பரிசுத்தமான
வீர். நான் உன்னோடு இருக்கிறேன். நான்
எனது கோபத்தைக் காட்டமாட்டேன்.
¹⁰நான் சிங்கத்தைப் போன்று கொர்ச்சிப்பேன்.
நான் கொர்ச்சிப்பேன். அப்போது எனது
பிள்ளைகள் என்னைப் பின்தொடர்ந்து வரு
வார்கள். எனது பிள்ளைகள் மேற்கிலிருந்து
பயத்தால் நடுங்கிக்கொண்டே வருவார்கள்.

அக்தா இந்நகரம் தேவனால் அழிக்கப்பட்டது.

செம்பாயீம் இந்நகரம் தேவனால் அழிக்கப்பட்டது.

¹¹ அவர்கள் எகிப்திலிருந்து பறவைகளைப் போன்று நடுங்கிக்கொண்டே வருவார்கள். அவர்கள் அசீரியாவிலிருந்து புறாக்களைப் போன்று நடுங்கிக்கொண்டே வருவார்கள். அவர்களை அவர்களுடைய தாய் நாட்டிற்கு எடுத்துச் செல்வேன்.” கர்த்தர் அதனைச் சொன்னார்.

¹² எப்பிராயீம் அந்நிய தெய்வங்களால் என்னைச் சூழ்ந்தான். இஸ்ரவேல் ஜனங்கள் எனக்கு எதிராகத் திரும்பினார்கள். அவர்கள் அழிக்கப்பட்டார்கள். ஆனால் யூதா இன்னும் தேவனோடு நடந்துகொண்டிருக்கிறான். யூதா பரிசுத்தமானவர்களோடு உண்மையாய் இருக்கிறான்.”

கர்த்தர் இஸ்ரவேலுக்கு எதிராக இருக்கிறார்

12 எப்பிராயீம் தனது காலத்தை வீணாக்கிக்கொண்டிருக்கிறான். இஸ்ரவேல் நாள் முழுவதும் “காற்றைத் துரத்திக்கொண்டிருக்கிறான்.” ஜனங்கள் மேலும் மேலும் பொய்களைச் சொல்கிறார்கள். அவர்கள் மேலும் மேலும் களவு செய்கிறார்கள். அவர்கள் அசீரியாவோடு ஒப்பந்தங்களைச் செய்துகொண்டார்கள். அவர்கள் தங்கள் ஒலிவ எண்ணையை எகிப்துக்கு எடுத்துச் சென்றுக்கொண்டிருக்கிறார்கள்.

² கர்த்தர் கூறுகிறார்: “என்னிடம் இஸ்ரவேலுக்கு எதிராக ஒரு வாக்குவாதம் உண்டு. யாக்கோபு தான் செய்த செயலுக்காகத் தண்டிக்கப்படவேண்டும். அவன் செய்த தீயவற்றுக்காக அவன் தண்டிக்கப்படவேண்டும். ³ யாக்கோபு இன்னும் தன் தாயின் வயிற்றில் இருக்கும்போதே தன் சகோதரனோடு தந்திரம் செய்யத் தொடங்கினான். யாக்கோபு ஒரு பலமான இளைஞனாக இருந்தான். அந்தக் காலத்தில் அவன் தேவனோடு போராடினான். ⁴ யாக்கோபு தேவனுடைய தூதனோடு போராடி வென்றான். அவன் உதவி கேட்டுக் கதறினான். அது பெத்தேலில் நடந்தது. அந்த இடத்தில் அவன் நம்மோடு பேசினான். ⁵ ஆம், யேகோவா படைகளின் தேவன். அவரது பெயர் யேகோவா (கர்த்தர்). ⁶ எனவே, உனது தேவனிடம் திரும்பி வா. அவருக்கு விசுவாசமாக இரு. நல்லவற்றைச் செய்! நீ எப்பொழுதும் உன் தேவனிடம் நம்பிக்கையாய் இரு!

⁷ யாக்கோபு ஓர் உண்மையான வியாபாரி. அவன் தன் நண்பனைக்கூட ஏமாற்றுகிறான். அவனது தரகமன் கள்ளத்தரகா. ⁸ எப்பிராயீம் சொன்னான் “நான் செல்வந்தன்! நான் உண்மையான செல்வத்தைக் கண்டுபிடித்துள்ளேன்! எனது குற்றங்களை யாரும் கண்டுகொள்ள முடியாது. யாரும் எனது பாவங்களைத் தெரிந்துகொள்ளமாட்டான்.

⁹ ஆனால் நீ எகிப்து தேசத்திலிருந்து நாள் முதல், நான் உன் தேவனாகிய கர்த்தராயிருந்திருக்கிறேன். நான் உன்னைப் பண்டிகை நாட்களைப் போன்று (ஆசிரிப்புக் கூடார நாட்களைப் போல்) கூடாரங்களில் தங்கச்செய்வேன். ¹⁰ நான் தீர்க்கதரிசிகளோடு பேசினேன். நான் அவர்களுக்குப் பல தரிசனங்களைக் கொடுத்தேன். எனது பாடங்களை உனக்குக் கற்பிக்கப் பல வழிகளைத் தீர்க்கதரிசிகளுக்குக் கொடுத்தேன். ¹¹ ஆனால் கீலேயாத் ஜனங்கள் பாவம் செய்தார்கள். அந்த இடத்தில் ஏராளமான பயங்கர விக்கிரகங்கள் இருக்கின்றன. ஜனங்கள் கில்காலில் காளைகளுக்குப் பலிகளைக் கொடுக்கிறார்கள். அந்த ஜனங்களுக்கு ஏராளமான பரிபீடங்கள் இருக்கின்றன. வயல் வரப்புகளில் உள்ள கல் குவியல்களைப் போன்று வரிசை வரிசையாகப் பரிபீடங்கள் இருக்கின்றன.

¹² யாக்கோபு ஆராம் நாட்டுக்கு ஓடிப் போனான். அந்த இடத்தில் இஸ்ரவேல் ஒரு மனைவிக்காக வேலை செய்தான். இன்னொரு மனைவிக்காக அவன் ஆடு மேய்த்தான். ¹³ ஆனால் கர்த்தர் தீர்க்கதரிசியை உபயோகித்து இஸ்ரவேலை எகிப்திலிருந்து வெளியே கொண்டுவந்தார். கர்த்தர் ஒரு தீர்க்கதரிசியைப்பயன்படுத்தி இஸ்ரவேலைப் பத்திரமாகப் பாதுகாத்தார். ¹⁴ ஆனால் எப்பிராயீம் கர்த்தருடைய மிகுந்த கோபத்துக்குக் காரணமாக இருந்தான். எப்பிராயீம் பலரைக் கொன்றான். எனவே அவன் தன் குற்றங்களுக்காகத் தண்டிக்கப்படுவான். அவனது ஆண்டவர் (கர்த்தர்) அவன் அவமானம் அடையும்படிச் செய்வார்.”

இஸ்ரவேல் தன்னைத்தானே அழிக்கிறார்

13 “எப்பிராயீம் இஸ்ரவேலில் தன்னைத் தானே முக்கியமானவனாகச் செய்துக் கொண்டான். எப்பிராயீம் பேசினான். ஜனங்கள் பயந்து நடுங்கினார்கள். ஆனால் எப்பிராயீம் பாவம் செய்தான். பாகாலை தொழ்த்தொடங்கினான். ² இப்பொழுது இஸ்ரவேலர்கள் மேலும் மேலும் பாவம் செய்கிறார்கள். அவர்கள் தாங்களாகவே விக்கிரகங்களைச் செய்துக்கொள்கிறார்கள். வேலைக்காரர்கள் வெள்ளியால் அந்த அழகான சிலைகளைச் செய்கிறார்கள். பிறகு அவர்கள் தம் சிலைகளோடு அடிக்கடி பேசுகிறார்கள். அவர்கள் அந்தச் சிலைகளுக்குப் பலி கொடுக்கிறார்கள். அவர்கள் அந்தத் தங்கக் கன்றுட்டிச் சிலைகளை முத்தமிடுகிறார்கள். ³ அதனால்தான் அந்த ஜனங்கள் விரைவில் மறைந்து விடுகிறார்கள். அவர்கள் காலையில் காணும் மூடுபனியைப் போன்றும், விரைவில் மறையும் பனியைப் போன்றும் மறைவார்கள். இஸ்ரவேலர் காற்று வீசும்போது களத்திலிருந்து பறக்கிற

பதரைப் போன்றும், ஒரு புகைக் கூண்டி-
லிருந்து எழும்பி மறைந்துபோகும்
புகையைப் போன்றும் இருப்பார்கள்.

⁴நங்கள் எகிப்து தேசத்திலிருந்த நான்
முதலாக நான் உன் தேவனாகிய கர்த்தராக
இருக்கிறேன். நீங்கள் என்னைத் தவிர
வேறு தெய்வங்களை அறியவில்லை. நானே
உங்களை இரட்சித்தவர். ⁵நான் உங்களை
வனாந்தரத்திலேயே அறிவேன். நான்
உங்களை வறண்ட நிலத்திலும் அறிவேன்.
⁶நான் இஸ்ரவேலர்களுக்கு உணவு கொடுத்-
தேன். அவர்கள் அந்த உணவை
உண்டார்கள். அவர்கள் தம் வயிறு
நிறைந்து திருப்தி அடைந்தார்கள். அவர்கள்
வீண் பெருமை அடைந்தார்கள். அவர்கள்
என்னை மறந்தார்கள்!

⁷அதனால்தான் நான் அவர்களுக்கு ஒரு
சிங்கத்தைப் போலிருப்பேன். நான் சாலை
யில் காத்திருக்கிற சிறுத்தையைப் போன்று
இருப்பேன். ⁸நான் தன் குட்டிகளை இழந்த
கரடியைப் போன்று அவர்களைத் தாக்கு
வேன். நான் அவர்களின் நெஞ்சைப் பிளப்-
பேன். நான் ஒரு சிங்கம் அல்லது வேறொரு
காட்டுமிருகம் தன் வேட்டையின்
உணவைக் கிழித்துத் தின்பது போல்
இருப்பேன்.”

கேவ கோபத்திலிருந்து இஸ்ரவேலை எவராலும் காப்பாற்ற முடியாது

⁹இஸ்ரவேலே, நான் உனக்கு உதவி
னேன். ஆனால் நீ எனக்கு எதிராகத்
திரும்பினாய். எனவே, இப்போது நான்
என்னை அழிப்பேன். ¹⁰உங்களது அரசன்
எங்கே? அவன் உங்களது நகரங்கள் எதிலும்
உங்களைக் காப்பாற்றமுடியாது. உங்களது
நீதிபதிகள் எங்கே? நீ அவர்களுக்காக,
“ஒரு அரசனையும் தலைவர்களையும்
தாரும்” என்று கேட்டாய். ¹¹நான் என்
கோபத்திலே உங்களுக்கு ‘ஒரு ராஜாவைக்
கொடுத்தேன்.’ மிகவும் கோபமடைந்தபோது
அவனை எடுத்துக்கொண்டேன்.

¹²எப்பிராயீம் தனது குற்றங்களை
மறைக்க முயன்றான். அவன் தனது
பாவங்கள் இரகசியமானவை என்று எண்-
ணிானான். ஆனால் அவன் அவற்றுக்காகத்
தண்டிக்கப் படுவான்.

¹³அவனது தண்டனை ஒரு பெண் பிரசவ
காலத்தில் உணரும் வலியைப் போன்றது.
அவன் அறிவுள்ள மகனாக இருக்கமாட்-
டான். அவனது பிறப்புக்கான காலம்
வரும். அவன் பிழைக்கமாட்டான்.

¹⁴நான் அவர்களைக் கல்லறையிலிருந்து
காப்பாற்றுவேன். நான் அவர்களை மரணத்
திலிருந்து காப்பாற்றுவேன். மரணமே,
உனது நோய்கள் எங்கே? கல்லறையே,
உனது வல்லமை எங்கே? நான் பழிவாங்கப்
பார்க்கவில்லை.

¹⁵இஸ்ரவேல் தனது சகோதரர்களுக்கிடையிலும்
வளர்கிறான். ஆனால் வல்லமைமிக்க
சிழக்குக்காற்று வரும். கர்த்தருடைய காற்று
வனாந்தரத்திலிருந்து வரும். பிறகு இஸ்ர-
வேலின் சிணறுகள் வறண்டுபோகும். அதன்
நீரூற்றுக்கள் வற்றிப்போகும். இஸ்ரவேலின்
விலைமதிப்புள்ள எல்லாவற்றையும் காற்று
அடித்துக்கொண்டு போகும்.

¹⁶சமாரியா தண்டிக்கப்பட வேண்டும்.
ஏனென்றால், அவர் தன் தேவனுக்கு
எதிராகத் திரும்பினார். இஸ்ரவேலர்கள்
வான்களால் கொல்லப்படுவார்கள். அவர்
கனது பிள்ளைகள் துண்டுகளாகக் கிழிக்கப்
படுவார்கள்” அவர்களது கர்ப்பமுற்ற பெண்
கள் கீறி கிழிக்கப்படுவார்கள்.”

கர்த்தரிடம் திரும்பு

14 இஸ்ரவேலே, நீ விழுந்தாய், தேவ
னுக்கு எதிராகப் பாவம் செய்தாய்.
எனவே உனது தேவனாகிய கர்த்தரிடம்
திரும்பி வா. ²நீ சொல்லப் போவதைப்பற்றி
நினைத்துப் பார். கர்த்தரிடம் திரும்பி
வா. அவரிடம், “எங்கள் பாவங்களை
எடுத்துவிடும். நாங்கள் செய்யும் நன்மை
களை ஏற்றுக்கொள்ளும். நாங்கள் எங்கள்
உட்கொளிலிருந்து துதிகளை செலுத்துகி-
றோம்.

³அசீரியா எங்களைக் காப்பாற்றாது.
நாங்கள் போர்க் குதிரைகளில் சவாரி
செய்யமாட்டோம். நாங்கள் மீண்டும் ஒரு
போதும் ‘எங்கள் தேவன்’ என்று எங்கள்
கைகளால் செய்யப்பட்டப் பொருட்களைக்
கூறமாட்டோம். ஏனென்றால் நீர் ஒருவர்
தான் அனாதைகள் மீது இரக்கங்காட்டுகி-
றவர்.”

கர்த்தர் இஸ்ரவேலை மன்னிப்பார்

⁴கர்த்தர் கூறுகிறார்: “என்னைவிட்டு
அவர்கள் விலகியதை நான் மன்னிப்பேன்.
நான் அவர்களைத் தடையின்றி நேசிக்கேன்.
ஏனெனில் அவர்களுடன் கோபங்கொண்-
டதை நிறுத்திவிட்டேன்.

⁵நான் இஸ்ரவேலுக்குப் பணியைப் போலி
ப்பேன். இஸ்ரவேல் லீலிப் புஷ்பத்தைப்
போன்ற மலருவான். அவன் லீபனோனின்
கேதுரு மரங்களைப்போன்று வளருவான்.

⁶அவனது சிளைகள் வளரும். அவன்
அழகான ஒலிவ மரத்தைப் போன்றிருப்பான்.
அவன் லீபனோனின் கேதுரு மரங்களிலி-
ருந்து வரும் இனிய மணத்தைப் போன்று
இருப்பான்.

⁷இஸ்ரவேல் ஜனங்கள் மீண்டும் எனது
பாதுகாப்பின் கீழ் வாழ்வார்கள். அவர்கள்
தானியத்தைப் போன்று வளருவார்கள்.
அவர்கள் திராட்சைக்கொடியைப் போன்று

மலருவார்கள். அவர்கள் லீபனோனின் திராட்சைரசம் போல் இருப்பார்கள்.”

தேவதாரு மரத்தைப் போன்றவர். உன் கனி என்னிடமிருந்து வருகிறது.”

**கர்த்தர் விக்சிரகங்களைப் பற்றி
இஸ்ரவேலை எச்சரிக்கிறார்**

⁸“எப்பிராயீமே, நான் (கர்த்தர்) இனி விக்சிரகங்களோடு எந்தத் தொடர்பும் கொள்ள மாட்டேன். நான் ஒருவனே உங்களது ஜெபங்களுக்கு பதில் அளிக்கிறவர். நான் ஒருவனே உன்னைக் கவனித்து வருபவர். நான் எப்பொழுதும் பசமையாக இருக்கும்

இறுதி அறிவுரை

⁹அறிவுள்ள ஒருவன் இவற்றைப் புரிந்து கொள்கிறான். விழிப்புள்ள ஒருவன் இவற்றைக் கற்றுக்கொள்ள வேண்டும். கர்த்தருடைய வழிகள் சரியாக இருக்கின்றன. அவற்றில் நல்லவர்கள் நடப்பார்கள். பாவிகளோ அவற்றில் இடறிவிழுந்து மரிப்பார்கள்.

License Agreement for Bible Texts

World Bible Translation Center

Last Updated: September 21, 2006

Copyright © 2006 by World Bible Translation Center

All rights reserved.

These Scriptures:

- Are copyrighted by World Bible Translation Center.
- Are not public domain.
- May not be altered or modified in any form.
- May not be sold or offered for sale in any form.
- May not be used for commercial purposes (including, but not limited to, use in advertising or Web banners used for the purpose of selling online ad space).
- May be distributed without modification in electronic form for non-commercial use. However, they may not be hosted on any kind of server (including a Web or ftp server) without written permission. A copy of this license (without modification) must also be included.
- May be quoted for any purpose, up to 1,000 verses, without written permission. However, the extent of quotation must not comprise a complete book nor should it amount to more than 50% of the work in which it is quoted. A copyright notice must appear on the title or copyright page using this pattern: "Taken from the HOLY BIBLE: EASY-TO-READ VERSION™ © 2006 by World Bible Translation Center, Inc. and used by permission." If the text quoted is from one of WBTC's non-English versions, the printed title of the actual text quoted will be substituted for "HOLY BIBLE: EASY-TO-READ VERSION™." The copyright notice must appear in English or be translated into another language. When quotations from WBTC's text are used in non-saleable media, such as church bulletins, orders of service, posters, transparencies or similar media, a complete copyright notice is not required, but the initials of the version (such as "ERV" for the Easy-to-Read Version™ in English) must appear at the end of each quotation.

Any use of these Scriptures other than those listed above is prohibited. For additional rights and permission for usage, such as the use of WBTC's text on a Web site, or for clarification of any of the above, please contact World Bible Translation Center in writing or by email at distribution@wbtc.com.

World Bible Translation Center

P.O. Box 820648

Fort Worth, Texas 76182, USA

Telephone: 1-817-595-1664

Toll-Free in US: 1-888-54-BIBLE

E-mail: info@wbtc.com

WBTC's web site – World Bible Translation Center's web site: <http://www.wbtc.org>

Order online – To order a copy of our texts online, go to: <http://www.wbtc.org>

Current license agreement – This license is subject to change without notice. The current license can be found at: <http://www.wbtc.org/downloads/biblelicense.htm>

Trouble viewing this file – If the text in this document does not display correctly, use Adobe Acrobat Reader 5.0 or higher. Download Adobe Acrobat Reader from: <http://www.adobe.com/products/acrobat/readstep2.html>

Viewing Chinese or Korean PDFs – To view the Chinese or Korean PDFs, it may be necessary to download the Chinese Simplified or Korean font pack from Adobe. Download the font packs from: <http://www.adobe.com/products/acrobat/acrrasianfontpack.html>